

ವಿವಿಧ ಇಲಾಖೆಗಳಲ್ಲಿ ಸಲಹಾಸಮಿತಿಗಳ ರಚನೆ

263 (797) ಶ್ರೀ ಎಂ. ಅನಂದರಾವ್ (ಶಿವಮೊಗ್ಗ).—ಮಾನ್ಯ ಮುಖ್ಯ ಮಂತ್ರಿಗಳು ಈ ಕೆಳ ಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ:-

ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯ ಮಂತ್ರಿಗಳು).—

ಅ) ಕೆಳದಿ ವರ್ಷ ವಿವಿಧ ಮಂತ್ರಿಗಳಿಗೆ ಸಂಬಂಧಿಸಿದಂತೆ ಸಲಹಾ ಸಮಿತಿಗಳನ್ನು ರಚಿಸಲಾಗಿದ್ದು ನಿಜವೆ ;

ಆ) ಹಾಗಿದ್ದಲ್ಲಿ ಅವು ಹೇಗೆ ಕೆಲಸ ಮಾಡುತ್ತಿವೆ, ಮತ್ತು ಮಂತ್ರಿಗಳು ಅವುಗಳ ಸಮಸಂಯೋಗ ಪಡೆದುಕೊಂಡಿರುವರೆ ?

ಅ) ಇಲ್ಲ. ಸಲಹಾ ಸಮಿತಿಗಳನ್ನು ರಚಿಸಿಲ್ಲ. ವಿವಿಧ ಇಲಾಖೆಗಳಿಗೆ ಸಂಬಂಧಪಟ್ಟಂತೆ “ಕನ್ಸಲ್ಟೇಟಿವ್ ಕಮಿಟಿಗಳನ್ನು” ಪುನರ್ರಚಿಸಲಾಗಿದೆ.

ಆ) ಸಮರ್ಪಕವಾಗಿ ಕೆಲಸ ಮಾಡುತ್ತಿವೆ, ಹೌದು. ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಹಾಗೂ ವಸತಿ ಮತ್ತು ಸಾರ್ವಜನಿಕ ಕುಂದು ಕೊರತೆಗಳ ಮಂತ್ರಿಗಳಿಂದ ಅನುಮೋದಿಸಲ್ಪಟ್ಟಿದೆ.

ಶ್ರೀ ಎಂ. ಅನಂದರಾವ್.—ಸಭಾಧ್ಯಕ್ಷರೇ, ಹೋದ ವರ್ಷ ಈ ಸಲಹಾ ಸಮಿತಿಗಳ ಬಗ್ಗೆ ಪತ್ರಿಕೆಯಲ್ಲಿ ಬಹಳ ಪ್ರಚಾರವಾಗಿತು. ಇದರಲ್ಲಿ ಬಹುಶಃ ಸಲಹಾ ಸಮಿತಿಗೂ ಕನ್ಸಲ್ಟೇಟಿವ್ ಕಮಿಟಿಗೂ ವ್ಯತ್ಯಾಸ ಇದೆಯೇ ಎಂದು ಕಾಣುತ್ತದೆ. ಆದರೆ ಯಾವ ಸಮಿತಿ ಸಭೆಯನ್ನು ಕರೆದಿರಲಿಲ್ಲ. ಈ ಸಮಿತಿಗಳು ಸಮರ್ಪಕವಾಗಿ ಕೆಲಸ ಮಾಡುತ್ತಿವೆಯೆಂದು ಹೇಳಿದ್ದೀರಿ ನನ್ನನ್ನು ವಕ್ಫ್ ಕಮಿಟಿಗೆ ತೆಗೆದುಕೊಂಡಿದ್ದೀರಿ. ಆದರೆ ನಾನು ಮೀಟಿಂಗಿಗೆ ಹೋದಾಗ ಸಂಬಂಧಪಟ್ಟ ಮಂತ್ರಿಗಳು I have no agenda, you must give one agenda ಎಂದು ಹೇಳಿದರು. ಅನಂತರ ಟೀ ತರಿಸಿದರು, ಟೀ ಕುಡಿದ. “wish you good luck” ಎಂದು ಹೇಳಿದರು, ಇದೇ ರೀತಿ ಎಲ್ಲಾ ಕಡೆ ನಡೆಯುತ್ತಿದೆಯೇ ಎಂದು ನಾನು ಕೇಳುತ್ತಾ ಇದ್ದೇನೆ.

ಶ್ರೀ ಎ. ಲಕ್ಷ್ಮೀನಾರಾಯಣ.—ಮಾನ್ಯ ಅಧ್ಯಕ್ಷರೇ, ಕನ್ಸಲ್ಟೇಟಿವ್ ಕಮಿಟಿ ಎಂದು ಮಾಡಿದ್ದೇನೆ. ಹಿಂದೆ ಈ ಒಂದು ಸರ್ಕಾರದ ಆದೇಶ ಇತ್ತು. ಹಿಂದಿನ ಸರ್ಕಾರವೂ ಕೂಡಾ ಇದೇ ರೀತಿ ವ್ಯವಸ್ಥೆ ಮಾಡಿದ್ದರು. ಅದನ್ನೇ ಈಗ ಮುಂದುವರಿಸಿಕೊಂಡು ಜೂನ್ ತಿಂಗಳಿನಲ್ಲಿ ಈ ಸಲಹಾ ಸಮಿತಿಗಳನ್ನು ಪುನರ್ ರಚಿಸಲಾಗಿದೆ. ಮತ್ತು ಆಯಾಯಾ ಮಂತ್ರಿಗಳಿಗೆ ಆಯಾಯಾ ಇಲಾಖೆಗೆ ಸಂಬಂಧಪಟ್ಟ ಮಂತ್ರಿಗಳು ಸಭೆಯನ್ನು ಕರೆಸಬೇಕಾಗಿದೆ. ಅಸೆಂಬ್ಲಿ ಸಭೆ ಸೇರತಕ್ಕಂಥ ಸಮಯದಲ್ಲಿ ಒಂದು ಸಲವೂ ಸೇರದೆ ಇರತಕ್ಕ ಸಮಯದಲ್ಲಿ ಒಂದು ಸಲ ಸೇರಬೇಕು ಎಂದು ನಿಯಮವಿದೆ. ನನ್ನ ಇಲಾಖೆಗೆ ಸಂಬಂಧಪಟ್ಟಂತೆ 1983ರಲ್ಲಿ ಎರಡು ಸಲ ಕರೆದಿದ್ದೇನೆ. ಮಾನ್ಯ ಸದಸ್ಯರು ಸಭೆಗೆ ಹಾಜರು ಇದ್ದರು. ಬೇರೆ ಕಡೆ ಸಭೆ ನಡೆಯಲಿಲ್ಲವೆಂದು ಮಾನ್ಯ ಸದಸ್ಯರು ಹೇಳಿದ್ದಾರೆ, ನಾನು ಇದನ್ನು ವಿಚಾರಿಸುತ್ತೇನೆ. ನನ್ನ ದೃಷ್ಟಿಯಲ್ಲಿ ಸರಿಯಾಗಿ ಕೆಲಸ ಮಾಡುತ್ತಿದ್ದಾರೆಂದು ಹೇಳುವುದಕ್ಕೆ ಇಷ್ಟ ಪಡುತ್ತೇನೆ.

ನಂಜನಗೂಡ್ ಪಟ್ಟಣಕ್ಕೆ 30 ಹಾಸಿಗೆಯ ಆಸ್ಪತ್ರೆಯ ಮಂಜೂರಾತಿ

265 (810) ಶ್ರೀ ಎಂ. ಮಹದೇವ್ (ನಂಜನಗೂಡು).—ಮಾನ್ಯ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ;

ಅ) ನಂಜನಗೂಡು ಪಟ್ಟಣಕ್ಕೆ 30 ಹಾಸಿಗೆಗಳನ್ನು ಸರಕಾರಿ ಆಸ್ಪತ್ರೆಯನ್ನು ಯಾವಾಗ ಮಂಜೂರು ಮಾಡಲಾಯಿತು ;

ಆ) ಇದಕ್ಕೆ ಬೇಕಾದ ಜಮೀನನ್ನು ಈಗಾಗಲೇ ಸ್ವಾಧೀನ ಪಡಿಸಿಕೊಳ್ಳಲಾಗಿದೆಯೆ ಮತ್ತು ಈ ಆಸ್ಪತ್ರೆಯನ್ನು ಯಾವಾಗ ಪ್ರಾರಂಭಿಸಲಾಗುವುದು.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು).—

ಅ) ಸರ್ಕಾರಿ ಆಜ್ಞೆ ಎಚ್. ಎಚ್. ಡಬ್ಲ್ಯೂ 480 ಸಿ. ಜಿ. ಎಂ 80 ದಿನಾಂಕ-25-11-80 ರಲ್ಲಿ ಮಂಜೂರು ಮಾಡಲಾಗಿದೆ

ಆ) ಜಮೀನನ್ನು ಸ್ವಾಧೀನಪಡಿಸಿಕೊಳ್ಳಲಾಗಿದೆ ಕಟ್ಟಡದ ಕೆಲಸ ಮುಗಿದ ಕೂಡಲೇ ಆಸ್ಪತ್ರೆಯನ್ನು ಪ್ರಾರಂಭಿಸಲಾಗುವುದು?

ಶ್ರೀ ಎಂ. ಮಹದೇವ್.—ಅಧ್ಯಕ್ಷರೇ, ಈ ಆಸ್ಪತ್ರೆ 1980ನೇ ಇಸವಿಯಲ್ಲಿ ಮಂಜೂರಾಗಿದೆ.

ಇಲ್ಲಿಯವರೆಗೆ ನಾಲ್ಕು ವರ್ಷಗಳಾಗಿವೆ. ನಾಲ್ಕು ವರ್ಷಗಳಿಂದ ಸಾರ್ವಜನಿಕರಿಗೆ ತೊಂದರೆಯಾಗಿದೆ. ಅದನ್ನು ಜಾಗೃತೆ ತಾವು ಕಟ್ಟಿದ ಕೆಲಸ ಪ್ರಾರಂಭಿಸುತ್ತೀರಾ ?

ಶ್ರೀ ಪಿ. ಜಿ. ಅರ್. ಸಿಂಧ್ಯಾ:—ಮಾನ್ಯ ಸಭಾಧ್ಯಕ್ಷರೇ, ಹಳೆಯ ಕಡತಗಳನ್ನು ನೋಡಿದಾಗ ನಂಜನ ಗೂಡು ಅಸ್ತಿತ್ವವು ವಿಷಯದಲ್ಲಿ ಸ್ಥಳೀಯ ಜನರೇ ಜಮೀನು ಕೊಡುವಲ್ಲಿ ಸ್ವಲ್ಪ ವ್ಯತ್ಯಾಸವಾಗಿರುವುದರಿಂದ ತರ್ಲಾಗಿದೆ. ಬೇರೆ ಏನೂ ಇಲ್ಲ. ಅಲ್ಲಿರತಕ್ಕಂಥ ಜಮೀನನ್ನು ಈಗ ಸ್ವಾಧೀನ ಪಡಿಸಿಕೊಳ್ಳಲಾಗಿದೆ ಯೆಂದು ಕಡತಗಳು ಹೇಳುತ್ತಿವೆ. ನಾನು ವೈಯಕ್ತಿಕವಾಗಿ ನೋಡುತ್ತೇನೆ. ಅದನ್ನು ಬೇಗ 1984-85ನೇ ಇಸವಿಯಲ್ಲಿ ಕಟ್ಟಿದ ಕೆಲಸ ಏನು ಆಗಬೇಕೋ ಅದನ್ನು ಮಾಡಿಸಿಕೊಡುತ್ತೇನೆಂದು ಮಾನ್ಯ ಸದಸ್ಯರಿಗೆ ಅಶ್ವಾಸನೆ ನೀಡುತ್ತೇನೆ.

1979ನೇ ಇಸವಿಯ ಕರ್ನಾಟಕ ಎಂಟ್ರಿ ಟ್ಯಾಕ್ಸ್ ಆಫ್ ಗೂಡ್ಸ್ ಆಕ್ಟ್ ಕಾಯ್ದೆ ತಿದ್ದುಪಡಿ

268 (187) ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ (ಗುಳಿದ ಗುಡ್ಡ):—ಮಾನ್ಯ ಮುಖ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ:—

ಅ) 1979ನೇ ಇಸವಿಯ ಕರ್ನಾಟಕ ಎಂಟ್ರಿ ಆಫ್ ಗೂಡ್ಸ್ ಆಕ್ಟ್ ಇದರಲ್ಲಿ ಕರ ಸಲಹೆಗಾರರಿಗೆ ಸದ್ವಿಧ ಕಾಯ್ದೆಯಲ್ಲಿ ತೆರಿಗೆ ಅಧಿಕಾರಿಗಳ ಎದುರಿಗೆ ಹಾಜರ ಆಗುವ ಅವಕಾಶ ಇಲ್ಲದಿರುವುದು ಸರಕಾರದವರ ಗಮನಕ್ಕೆ ಬಂದಿದೆಯೇ ;

ಆ) 1974ನೇ ಇಸವಿಯ ಕರ್ನಾಟಕ ಎಂಟ್ರಿ ಆಫ್ ಗೂಡ್ಸ್ ಆಕ್ಟ್‌ನ ಕಾಯ್ದೆಯಲ್ಲಿ ಕರ ಸಲಹೆಗಾರರಿಗೆ ಹಾಜರ ಆಗುವ ಕುರಿತು ಕಾಯ್ದೆ ತಿದ್ದುಪಡಿಯನ್ನು ಮಾಡುವ ವಿಚಾರ ಸರಕಾರಕ್ಕೆ ಇದೆಯೇ ;

ಇ) ಹಾಗಿದ್ದಲ್ಲಿ ಅದನ್ನು ಯಾವಾಗ ಜಾರಿಗೆ ತರಲಾಗುವುದು ?

ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯ ಮಂತ್ರಿ)

(ಅ) ಯಿಂದ (ಇ) ವರೆಗೆ ದಿನಾಂಕ 1-4-1983ರಿಂದ, ಕರ ಸಲಹೆಗಾರರು ಸಹ “ಕರ್ನಾಟಕ ಸ್ಥಳೀಯ ಪ್ರದೇಶದೊಳಗೆ ಬಳಕೆ, ಉಪಯೋಗ ಅಥವಾ ಮಾರಾಟಕ್ಕಾಗಿ ಬರುವ ಸರಕುಗಳ ಮೇಲೆ ತೆರಿಗೆ ವಿಧಿಸುವ ನಿಯಮ 1979”ರ ನಿಯಮ 100ರ ಅನ್ವಯ ತೆರಿಗೆದಾರರ ಪರವಾಗಿ ತೆರಿಗೆ ಅಧಿಕಾರಿಗಳ ಎದುರಿಗೆ ಹಾಜರಾಗುವ ಅವಕಾಶ ಕಲ್ಪಿಸಲಾಗಿದೆ.

ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ:—ಅಧ್ಯಕ್ಷರೇ, ಕರ್ನಾಟಕ ಸ್ಥಳೀಯ ಪ್ರದೇಶದೊಳಗೆ ಬಳಕೆ, ಉಪಯೋಗ ಅಥವಾ ಮಾರಾಟಕ್ಕಾಗಿ ಬರುವ ಸರಕುಗಳ ಮೇಲೆ ತೆರಿಗೆ ವಿಧಿಸುವ ನಿಯಮ 1979 ರಲ್ಲಿ ಪ್ರಾರಂಭವಾಗಿದೆ ಎನ್ನುವುದು ತಮ್ಮ ಗಮನದಲ್ಲಿಯೆಂದು ನನ್ನ ಭಾವನೆ. ಇದು ಮೊದಲು ಏತಕ್ಕೆ ಬಂದಿರಲಿಲ್ಲ ? ಆದರೆ 1-4-1983 ರಿಂದ ಮಾತ್ರ ಕರ ಸಲಹೆಗಾರರು ನಿಯಮ 100 ರ ಪ್ರಕಾರ ಮೊದಲು ತೆರಿಗೆ ಅಧಿಕಾರಿಗಳ ಎದುರಿಗೆ ಹಾಜರಾಗುವ ಅವಕಾಶ ಏಕೆ ಕಲ್ಪಿಸಿಕೊಡಲಾಗಿದೆ ?

ಶ್ರೀ ರಾಮಕೃಷ್ಣ ಹೆಗಡೆ:—ಮಾನ್ಯ ಸದಸ್ಯರು ಹೇಳಿದಂತೆ ಪ್ರಶ್ನೆ ನನಗೆ ಸಂಪೂರ್ಣ ಅರ್ಥವಾಗಿಲ್ಲ. ಅವರ ಅಭಿಪ್ರಾಯ ಈ ಅವಕಾಶ ಕಲ್ಪಿಸಿಕೊಟ್ಟಿದ್ದು ಒಳ್ಳೆಯದೋ ಅಥವಾ ಅಲ್ಲವೆಂದೋ ?

ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ:—ಮಾಡಿದ್ದು ಒಳ್ಳೆಯದು. ಮೊದಲು ಏತಕ್ಕೆ ಬರಲಿಲ್ಲ, ಈಗ ಏತಕ್ಕೆ ಬಂತು ?

ಶ್ರೀ ರಾಮಕೃಷ್ಣ ಹೆಗಡೆ:—ಮೊದಲು ಏತಕ್ಕೆ ಬರಲಿಲ್ಲವೆಂದರೆ ಉತ್ತರಿಸುವುದು ಕಷ್ಟ. ನಮ್ಮ ಸರ್ಕಾರ ಬಂದಮೇಲೆ ಕಳೆದ ಏಪ್ರಿಲ್ ಒಂದರಿಂದ, ಬೇರೆ ವಿಚಾರಗಳಲ್ಲಿ ಹೇಗೋ ಹಾಗೆ ಈ ವಿಚಾರದಲ್ಲಿಯೂ ಟ್ಯಾಕ್ಸ್ ಕನ್ಟ್ರಾಂಟ್ಸ್ ತೆರಿಗೆ ಅಧಿಕಾರಿಗಳ ಮುಂದೆ ಅಪಿಯರ್ ಆಗುವುದಕ್ಕೆ ಅವಕಾಶ ಕಲ್ಪಿಸಿಕೊಡುವುದು ಉಚಿತ ಅನ್ನಿಸಿತು. ಅದುದರಿಂದ ಆ ನಿಯಮವನ್ನು ತಿದ್ದುಪಡಿ ಮಾಡಿ ಅವಕಾಶ ಕಲ್ಪಿಸಿದೆವು.

ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ:—ಆದಕ್ಕೆ ಧನ್ಯವಾದಗಳು.

1982-83 ಸಾಲಿನಲ್ಲಿ ಸರಕಾರಿ ಆದಾಯ

253 (467) ಶ್ರೀ ಬಿ. ಜಿ. ಬಣಕಾರ್ (ಹಿರೇಕೆರೂರು):—ಮಾನ್ಯ ಮುಖ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ :